

ಡಾ|| ವಿ.ಎಸ್. ಅಚಾರ್ಯ.—ಹೀಗೆ ಪಟ್ಟಿಯನ್ನು ತಯಾರು ಮಾಡಿದ ಸಂದರ್ಭದಲ್ಲಿ ಈಗಾಗಲೇ ಜಿಲ್ಲಾಧಿಕಾರಿ ದರ್ಜೆಯಲ್ಲಿ ಕೆಲಸ ನಿರ್ವಹಣೆ ಮಾಡುತ್ತಿರುವ ಕೆಲವು ಅಧಿಕಾರಿಗಳನ್ನು ಅವಗಣನೆ ಮಾಡಿದ್ದಾರೆ ಎಂದು ದೂರು ಸರ್ಕಾರಕ್ಕೆ ಬಂದಿರುವುದು ನಿಜವೇ?

ಶ್ರೀ ರಾಮಕೃಷ್ಣ ಹೆಗಡೆ.—ಅದು ಸರಿಯಲ್ಲ, ಕೆಲವು ಜನರಿಗೆ ಇನ್‌ಚಾರ್ಜ್ ಅರೆಂಜ್‌ಮೆಂಟ್ ಮಾಡಿದ್ದೇವೆ. ಪ್ರಮೋಟ್ ಆದ ಸಂದರ್ಭದಲ್ಲಿ ಬೇರೆ ಕಡೆಗೆ ಹಾಕಿದ್ದೇವೆ.

ಡಾ|| ವಿ.ಎಸ್. ಅಚಾರ್ಯ.—ಇಂತಹ ಇನ್‌ಚಾರ್ಜ್ ಅರೆಂಜ್‌ಮೆಂಟಿನಲ್ಲಿ ದ್ವಂದ್ವ ಬಗ್ಗೆಯೇ ಅವಗಣನೆ ಮಾಡಿರುವುದೆಂಬ ದೂರು ಸರ್ಕಾರಕ್ಕೆ ಬಂದಿದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಯಾವ ಕೆಸಿನಲ್ಲಿ ಆಗಿದೆಯೋ ಗೊತ್ತಿಲ್ಲ. ಎಷ್ಟೋ ಅಧಿಕಾರಿಗಳನ್ನು ಪ್ರಮೋಟ್ ಮಾಡಿದ್ದೇವೆ.

ತರಬೇತಿಗಾಗಿ ವಿದೇಶಕ್ಕೆ ಕಳುಹಿಸಿದ ಐ.ಎ.ಎಸ್. ಅಧಿಕಾರಿಗಳು

೭೫೨(೧೪೫) ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಕಳೆದ ಮೂರುವರೆ ವರ್ಷಗಳಲ್ಲಿ (೧೯೮೦, ೧೯೮೧, ೧೯೮೨ ಮತ್ತು ಜೂನ್ ೧೯೮೩ ಅಂತ್ಯದವರೆಗೆ) ಐ.ಎ.ಎಸ್, ಐ.ಪಿ.ಎಸ್. ಮತ್ತು ಮೊದಲನೆ ದರ್ಜೆ ಸರ್ಕಾರಿ ನೌಕರರನ್ನು ವಿದೇಶಿ ತರಬೇತಿಗೆ ಕಳುಹಿಸಿರುವವರ ಸಂಖ್ಯೆ ಎಷ್ಟೆಂದು ಪಂಗಡವಾರು ಮಾಹಿತಿಯನ್ನು ಒದಗಿಸುವುದು.

ಆ) ಅಂತಹ ವಿದೇಶಿ ತರಬೇತಿಗಾಗಿ ಖರ್ಚು ಮಾಡಿರುವ ಒಟ್ಟು ಹಣ ಎಷ್ಟೆಂದು ಪಂಗಡ ವಾರು ಮಾಹಿತಿಯನ್ನು ಒದಗಿಸುವುದು.

ಇ) ವಿದೇಶಿ ತರಬೇತಿಗಾಗಿ ನಿಯೋಜಿಸಿದವರನ್ನು ಅನುಕ್ರಮವಾಗಿ ಅಂತಹ ಸ್ಥಳಗಳಿಗೆ ಅವರನ್ನು ನೇಮಿಸಿ ಅವರ ಸೇವೆಯನ್ನು ಸಂಪೂರ್ಣವಾಗಿ ಉಪಯೋಗಿಸಿಕೊಳ್ಳಲಾಗಿದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಗಳು).—

ಅ) ಐ.ಎ.ಎಸ್. ೧೨

ಐ.ಪಿ.ಎಸ್. ೩

ಮೊದಲನೇ ದರ್ಜೆ ೮೮

ಆ) ಕೊಲೊಂಬೋ ಯೋಜನೆ, ವಿಶ್ವ ಆರೋಗ್ಯ ಸಂಸ್ಥೆ, ಇತ್ಯಾದಿ ಯೋಜನೆಗಳ ಆಶ್ರಯದಲ್ಲಿ ತರಬೇತಿಗಾಗಿ ವಿದೇಶಕ್ಕೆ ಕಳುಹಿಸಿದರೆ ಎಲ್ಲಾ ವೆಚ್ಚವನ್ನು ಆ ಸಂಸ್ಥೆಗಳೇ ಭರಿಸುವುದರಿಂದ ನಮ್ಮ ರಾಜ್ಯಕ್ಕೆ ವೆಚ್ಚವೇನೂ ಇರುವುದಿಲ್ಲ. ಆದರೆ, ಕೆಲವು ಅಧಿಕಾರಿಗಳ ವಿಷಯದಲ್ಲಿ ಮಾತ್ರ ಅವರು ಕೆಲಸ ನಿರ್ವಹಿಸುವ ಸ್ಥಳದಿಂದ ವಿದೇಶ ಪ್ರಯಾಣಕ್ಕೆ ಹೊರಡುವ ಸ್ಥಳ ಹಾಗೂ ಹಿಂದಕ್ಕೆ ತಗಲ ಬಹುದಾದ ಪ್ರಯಾಣ ಭತ್ಯೆ ಮಾತ್ರ ಕೊಡಲಾಗುತ್ತದೆ.

ಇ) ಸಾಧಾರಣವಾಗಿ ಆ ರೀತಿ ಮಾಡಲಾಗುತ್ತದೆ. ಆದರೆ ಸೇವೆಗಳಲ್ಲಿ ಅನಿವಾರ್ಯ ಹಾಗೂ ಅಗತ್ಯ ಪ್ರಸಂಗಗಳಲ್ಲಿ ಅವರನ್ನು ನೇರವಾಗಿ ತರಬೇತಿ ಹೊಂದಿರುವ ಹುದ್ದೆಗೆ ನೇಮಕ ಮಾಡಲಾಗುವುದಿಲ್ಲ. ಆದಾಗ್ಯೂ ತರಬೇತಿಯಿಂದ ಅವರು ಪಡೆದಿರುವ ಜ್ಞಾನ ಮತ್ತು ಅನುಭವ ಸರ್ಕಾರದ ಯಾವ ಹುದ್ದೆಯಲ್ಲಿ ಮತ್ತು ಯಾವ ಸಾಮರ್ಥ್ಯದಲ್ಲಿ ಅವರನ್ನು ನೇಮಿಸಿದರೂ ಸಹ ಅಲ್ಲಿ ಉಪಯೋಗವಾಗುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಅಧ್ಯಕ್ಷರೇ, ಕಳೆದ ಮೂರುವರೆ ವರ್ಷಗಳ ಅವಧಿಯಲ್ಲಿ ನಮ್ಮ ರಾಜ್ಯದಿಂದ ೧೦೩ ಅಧಿಕಾರಿಗಳನ್ನು ಹೊರದೇಶಗಳಿಗೆ ತರಬೇತಿಗಾಗಿ ಕಳಿಸಿ ಕೊಟ್ಟಿರುವ ಮಾಹಿತಿಯನ್ನು ಮಾನ್ಯ ಮುಖ್ಯಮಂತ್ರಿಯವರು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ನನ್ನ ಮೊದಲನೆಯ ಪ್ರಶ್ನೆಗೆ ಇನ್ನೂ ಉತ್ತರ ಬರಬೇಕಾಗಿತ್ತು, ಯಾವ ಯಾವ ಬಾಬುಗಳಲ್ಲಿ ಅಥವಾ ವಿಷಯಗಳಲ್ಲಿ ಈ ಐಎಎಸ್ ಮತ್ತು ಐಪಿಎಸ್ ಅಧಿಕಾರಿಗಳಿಗೆ ವಿಶೇಷ ತರಬೇತಿಯನ್ನು ಕೊಡಲಾಗಿದೆ ಎಂದು ತಿಳಿಸುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಯಾವುದೇ ವಿಷಯದಲ್ಲಿ ಪ್ರೌಢಿಯನ್ನಿ ಗಳಿಸುವ ಉದ್ದೇಶದಿಂದ ಅವರನ್ನು ಕಳಿಸಿದ್ದಲ್ಲ. ಈಗ ವಿಶ್ವ ಸಂಸ್ಥೆಗೆ ಸಂಬಂಧಪಟ್ಟ ಹಾಗೆ ಅನೇಕ ಉಪಸಂಸ್ಥೆಗಳಿವೆ. ಅವುಗಳಿಂದ ಕೇಂದ್ರ ಸರ್ಕಾರಕ್ಕೆ ಆಗಾಗ್ಗೆ ಐಎಎಸ್, ಐಪಿಎಸ್ ಮತ್ತು ಮೇಲ್ವಿಚಾರಣೆ ಅಧಿಕಾರಿಗಳಿಗೆ ಸ್ಕಾಲರ್‌ಶಿಪ್ ಸಹಾಯ ಕೊಟ್ಟು ಕೆಲವೊಂದು ವಿಚಾರಗಳಲ್ಲಿ ತರಬೇತಿ ಕೊಡುವ ಬಗ್ಗೆ ಸೂಚನೆಗಳು ಬರುತ್ತಿವೆ. ಆಗ ರಾಜ್ಯ ಸರ್ಕಾರಗಳಿಗೆ ಕೇಂದ್ರ ಸರ್ಕಾರದವರು ತಿಳಿಸುತ್ತಾರೆ. ಕೆಲವು ಸಂದರ್ಭದಲ್ಲಿ ಈ ತರಬೇತಿ ಯಾವುದಾದರೂ ಒಂದೇ ಒಂದು ವಿಶಿಷ್ಟವಾದಂತಹ ವಿಚಾರದಲ್ಲಿ ಇರಬಹುದು. ಇನ್ನು ಕೆಲವು ಸಂದರ್ಭದಲ್ಲಿ ಸಾಮಾನ್ಯವಾದ ತರಬೇತಿ ಇರಬಹುದು. ಆದ್ದರಿಂದ ಯಾವ ಯಾವ ಅಧಿಕಾರಿಗಳನ್ನು ಯಾವ ಯಾವ ವಿಚಾರದಲ್ಲಿ ತರಬೇತಿಗಾಗಿ ಕಳಿಸಿಕೊಡಲಾಗಿತ್ತು ಎಂಬ ಮಾಹಿತಿಯನ್ನು ಬೇಕಾದರೆ ತರಿಸಿಕೊಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಕೆಲವು ವಿಶೇಷವಾದ ತರಬೇತಿಗೆ ಹೊರದೇಶಗಳಿಗೆ ಇಸತಕ್ಕ ಕಾರ್ಯಕ್ರಮಗಳಲ್ಲಿ ಅವರು ಆಯಾಯ ಕ್ಷೇತ್ರಗಳಲ್ಲಿ ತರಬೇತಿ ಪಡೆದು ಬಂದಮೇಲೆ ಅವರಿಗೆ ಹೊಣೆಗಾರಿಕೆ ಇರತಕ್ಕ ಇಲಾಖೆಗಳಲ್ಲಿ ಅವರನ್ನು ಮುಂದುವರಿಸುತ್ತೀರಾ? ಅಥವಾ ಅವರು ವಿಶೇಷ ಅಧ್ಯಯನ ಮಾಡಿಬಂದ ಮೇಲೆ ಬೇರೆ ಇಲಾಖೆಗಳಿಗೆ ವರ್ಗಾಯಿಸುವ ಪ್ರಸಂಗ ಇದೆಯೋ? ಅಂತಹ ಪ್ರಸಂಗಗಳನ್ನೆರೆ ಎಷ್ಟು ಪ್ರಸಂಗಗಳಿವೆ ಎಂಬುದನ್ನು ದಯವಿಟ್ಟು ತಿಳಿಸುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ತರಬೇತಿ ಹೊಂದಿದಮೇಲೆ ಅವರು ಮುಂದೆ ಇದ್ದ ಖಾತೆಯಲ್ಲಿ ಇರಬೇಕೆಂದೇನೂ ಇಲ್ಲ. ಅದೇ ಹುದ್ದೆಯಲ್ಲೂ ಇಡುತ್ತೇವೆ ಮತ್ತು ಬೇರೆ ಯಾವುದಾದರೂ ಖಾತೆಗೆ ಅವರ ಸೇವೆ ಉಪಯುಕ್ತವೆಂದು ಕಂಡುಬಂದರೆ ಅವರಿಗೂ ಅವರ ಸೇವೆಯನ್ನು ಕೊಡುತ್ತೇವೆ. ಆದರೆ ಯಾವುದಾದರೊಂದು ವಿಶಿಷ್ಟವಾದಂಥ ವಿಷಯದಲ್ಲಿ ಅವರು ತರಬೇತಿ ಪಡೆದು ಬಂದರೆ ಸಾಮಾನ್ಯವಾಗಿ ಮುಂಚೆ ಇದ್ದ ಹುದ್ದೆಯಲ್ಲಿಯೇ ಕೆಲವು ದಿವಸವಾದರೂ ಇಡತಕ್ಕದ್ದು ನಿಯಮವಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ರೇಷ್ಮೆ ಇಲಾಖೆಯಲ್ಲಿ ನಿರ್ದೇಶಕರಾಗಿದ್ದು ಶ್ರೀಮಾನ್ ಮೀನಾಕ್ಷಿ ಸುಂದರಂ ಅವರು ವರ್ಲ್ಡ್ ಬ್ಯಾಂಕ್ ಪ್ರಾಜೆಕ್ಟ್‌ನಲ್ಲಿ ತರಬೇತಿ ಪಡೆದು ಬಂದವರು ತರಬೇತಿ ಪಡೆದು ಬಂದ ಕೂಡಲೇ ಅವರನ್ನು ಡೈರಿ ಅಭಿವೃದ್ಧಿ ನಿಗಮಕ್ಕೆ ವರ್ಗಾವಣೆ ಮಾಡುವುದರ ಅವಶ್ಯಕತೆ ಏನಿತ್ತು?

ಶ್ರೀ ರಾಮಕೃಷ್ಣ ಹೆಗಡೆ.—ಅವರನ್ನು ತತ್ಕಕ್ಷಣ ವರ್ಗಾವಣೆ ಮಾಡಿಲ್ಲ. ಡೈರಿ ಡೆವಲಪ್‌ಮೆಂಟ್ ಕಾರ್ಪೊರೇಷನ್‌ನಲ್ಲಿ ಮ್ಯಾನೇಜಿಂಗ್ ಡೈರೆಕ್ಟರ್ ಹುದ್ದೆ ಖಾಲಿ ಇತ್ತು. ಅಲ್ಲಿ ಒಬ್ಬ ಉತ್ತಮವಾದ ಅಧಿಕಾರಿಯನ್ನು ಹಾಕಬೇಕಾಗಿತ್ತು. ಅದಕ್ಕಾಗಿ ಉತ್ತಮವಾದಂತಹ, ದಕ್ಷತೆಯಿಂದ ಸೇವೆ ಮಾಡುತ್ತಾರೆ ಎಂಬ ನಿರೀಕ್ಷೆಯಿಂದ ಅವರನ್ನು ಅಲ್ಲಿಗೆ ಹಾಕಿದೆವೆ.

ಶ್ರೀ ಗೋವಿಂದ ಪಿ. ಜಡೆಯರಾಜ್.—ವಿದೇಶಗಳಲ್ಲಿ ವಿಶೇಷವಾಗಿ ತರಬೇತಿ ಪಡೆದು ಬಂದ ಐಎಎಸ್ ಅಧಿಕಾರಿಗಳ ತರಬೇತಿಯ ಉಪಯೋಗವನ್ನು ಸರಿಯಾದ ರೀತಿಯಲ್ಲಿ ಮಾಡಿಕೊಳ್ಳಬೇಕಾದರೆ ಅವರು ಮುಂಚೆ ಇದ್ದ ಖಾತೆಗೆ ನೇಮಕ ಮಾಡಿದರೆ ಮಾತ್ರ ಏನಾದರೂ ಪ್ರಯೋಜನವಾಗುತ್ತದೆ. ಸಾಧಾರಣವಾಗಿ ಹಾಗೆ ಮಾಡಲಾಗುತ್ತದೆ ಎಂದು ತಾವು ಹೇಳಿದಿರಿ. ಆದರೆ ಇದು ಸರಿಯಾದ ನೀತಿಯಾಗಲಾರದು, ಅವರು ವಿದೇಶಗಳಲ್ಲಿ ತರಬೇತಿ ಪಡೆಯುವಾಗ ಸರ್ಕಾರದ ದುಡ್ಡು ಖರ್ಚಾಗುತ್ತದೆ, ವಿದೇಶದವರ ದುಡ್ಡು ಖರ್ಚಾಗುತ್ತದೆ. ಅವರು ಪಡೆದ ತರಬೇತಿ ಜ್ಞಾನದ ಉಪಯೋಗ ಆಗಬೇಕಾದರೆ ಅವರು ಕಡ್ಡಾಯವಾಗಿ ಮುಂಚೆ ಇದ್ದ ಹುದ್ದೆಯಲ್ಲಿ ಮುಂದುವರಿಯುವಂತೆ ಮಾಡಲು ಏನಾದರೂ ತೊಂದರೆ ಇದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಇದನ್ನು ಕಡ್ಡಾಯವಾಗಿ ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. ಏಕೆಂದರೆ ಐಎಸ್ ಅಧಿಕಾರಿಗಳು ಜನರಲ್ ಲಿಸ್ಟ್‌ನಲ್ಲಿ ಇರುತ್ತಾರೆ. ಇವತ್ತು ಈ ಕೆಲಸ ಮಾಡಬೇಕು, ನಾಳೆ ಇನ್ನೊಂದು ಕೆಲಸವನ್ನು ಅವರು ಮಾಡಬೇಕಾಗುತ್ತದೆ. ಮಾನ್ಯ ಸದಸ್ಯರು ಒಬ್ಬ ಅಧಿಕಾರಿಯ ವಿಚಾರ ಪ್ರಸ್ತಾಪ ಮಾಡಿದರು. ಅವರನ್ನು ಸಂಪೂರ್ಣವಾಗಿ ರೇಷ್ಮೆ ಇಲಾಖೆಯಿಂದ ತೆಗೆದುಹಾಕಿಲ್ಲ. ಅವರು ಈ ಕಾರ್ಪೊರೇಷನ್‌ನ ಡೈರೆಕ್ಟರ್ ಆಗಿ ಕೆಲಸ ಮಾಡುತ್ತಿದ್ದಾರೆ. ವಿದೇಶ ತರಬೇತಿ ಜ್ಞಾನದ ಉಪಯೋಗವನ್ನು ಸರ್ಕಾರಕ್ಕೆ ನಮ್ಮ ಜನರಿಗೆ ಆಗಬೇಕು. ಇದು ಸಾಮಾನ್ಯವಾದಂಥ ನೀತಿಯಾಗಿರಬೇಕು. ವಿಶಿಷ್ಟವಾದಂಥ ವಿಷಯದಲ್ಲಿ ತರಬೇತಿ ಪಡೆದು ಬಂದಮೇಲೆ ಅದೇ ಖಾತೆಯಲ್ಲಿ

ಕೆಲವು ಕಾಲವಾದರೂ ಅವರನ್ನು ಇಡಬೇಕೆಂಬುದು ನಿಜ. ಆದರೆ ಎಲ್ಲಾ ಸಂದರ್ಭದಲ್ಲೂ ಅವನ್ನು ಬಾಚು ತಪ್ಪದೆ ಮಾಡಬೇಕೆಂಬುದು ಅಷ್ಟೇನೂ ಸಮಂಜಸವಾಗಲಾರದು.

ಶ್ರೀ ಗೋವಿಂದ ಪಿ. ಬಡೆಯರಾಜ್.—ಈ ಪ್ರಶ್ನೆಗೆ ಪೂರಕವಾಗಿ ಮಾನ್ಯ ಮುಖ್ಯಮಂತ್ರಿಗಳು ಸೆ'ವೆಗಳಲ್ಲಿ ಅನಿವಾರ್ಯ ಹಾಗೂ ಅಗತ್ಯ ಪ್ರಸಂಗಗಳಲ್ಲಿ ಅವರನ್ನು ನೇರವಾಗಿ ತರಬೇತಿ ಹೊಂದಿರುವ ಹುದ್ದೆಗೆ ನೇಮಕ ಮಾಡಲಾಗುವುದಿಲ್ಲವೆಂದು ಹೇಳಿದ್ದಾರೆ. ಈ ರೀತಿಯಾಗಿ ಅವರನ್ನು ಆ ಹುದ್ದೆಯಲ್ಲಿ ಮುಂದುವರಿಸದಿದ್ದರೆ ಅವರನ್ನು ಏತಕ್ಕಾಗಿ ತಾವು ಟೈನಿಂಗ್ ಕಳಿಸಿಕೊಡುತ್ತೀರಿ ಇದೇ ವಿಷಯಾಸವಲ್ಲವೇ?

ಅಧ್ಯಕ್ಷರು.—ಅರ್ಥಾತ್ ಅವರು ಸರ್ವಜ್ಞರು ಎಂದು ಗೊತ್ತಾಯಿತೆ?

ಶ್ರೀ ವೈ.ಕೆ. ರಾಮಯ್ಯ.—ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡುತ್ತಾ ಶ್ರೀ ವಿನಾಯಕ ಸಂದರರ ಅವರನ್ನು ಕಡಿಡಿಸಿಯ. ಅಧ್ಯಕ್ಷರಾಗಿ ನೇಮಕ ಮಾಡಲಾಗಿದೆಯೆಂದು ಹೇಳಿಸರು. ಅದೇ ರೀತಿ ಹಿಂದೆ ಶ್ರೀ ಬಾಲಸುಬ್ರಹ್ಮಣ್ಯಂ ಅವರು ಕೂಡ ರೇಷ್ಮೆ ವಿಷಯದಲ್ಲಿ ತರಬೇತಿಯನ್ನು ಪಡೆದುಕೊಂಡು ಬಂದಿದ್ದರು. ಅವರು ಕೂಡ ಹಾಗೆಯೇ ವರ್ಗಾವಣೆ ಮಾಡಿದ್ದು ಏಕೆ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಇದಕ್ಕೆ ಹಿಂದಿನ ಮಂತ್ರಿಮಂಡಲ ಉತ್ತರ ಕೊಡಬೇಕು. ನಾವು ಉತ್ತರ ಕೊಡಲು ಸಾಧ್ಯವಿಲ್ಲ.

ಅಧ್ಯಕ್ಷರು.—ಔಐಐನೇ ಪ್ರಶ್ನೆ ಶ್ರೀ ಹನುಮಂತರಾವ್ ದೇಸಾಯಿ.—

(ಸದಸ್ಯರು ಹಾಜರಿರಲಿಲ್ಲ)

ಚಿಕ್ಕೋಡಿ ತಾಲ್ಲೂಕಿನಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರ

೩೪೬ (೧೨೬) ಶ್ರೀ ಎ. ಎ. ನಿಂಬಾಳ್ಕರ್.—ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ:—

- ಅ) ಚಿಕ್ಕೋಡಿ ತಾಲ್ಲೂಕಿನಲ್ಲಿ ಅಪೂರ್ಣವಾಗಿರುವ ಪ್ರಾಥಮಿಕ ಆರೋಗ್ಯ ಕೇಂದ್ರಗಳೆಷ್ಟು ?
- ಆ) ೧೦-೧-೧೯೮೩ ಮತ್ತು ೧೧-೭-೧೯೮೩ರ ಅವಧಿಯಲ್ಲಿ ಚಿಕ್ಕೋಡಿ ತಾಲ್ಲೂಕಿನಲ್ಲಿ ಹೊಸ ಪ್ರಾಥಮಿಕ ಆರೋಗ್ಯ ಕೇಂದ್ರಗಳನ್ನು ಮಂಜೂರು ಮಾಡಲಾಗಿದೆಯೇ ?
- ಇ) ಹಾವು ಕಡಿತಕ್ಕೆ ಅಂಟಿವೆನಮ್ ಔಷಧಿಯನ್ನು ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಸಂಗ್ರಹ ಮಾಡಲಾಗಿದೆಯೇ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಯಾವುದೂ ಇಲ್ಲ.

ಆ) ಇಲ್ಲ.

ಇ) ಸಾಮಾನ್ಯವಾಗಿ 'ಅಂಟಿವೆನಮ್' ಲಸಿಕೆಯನ್ನು ಎಲ್ಲಾ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ದಾಸ್ತಾನು ಇರುತ್ತದೆ.

SRI A. A. NIMBALKAR.—Sir, stocking of Antivenim Serum in Health Centres is very important. In some of the Health Centres I don't think they have the stock. Whether the Hon'ble Minister is aware of it ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಹಾವು ಕಚ್ಚಿದಾಗ ಕೊಡತಕ್ಕಂತಹ ಔಷಧಿ ಏನಿದೆ ಆ ಒಂದು ಲಸಿಕೆ ಕೆಲವು ಆಸ್ಪತ್ರೆಗಳಲ್ಲಿ ಸಿಕ್ಕದೆ ಇರತಕ್ಕಂತಹದ್ದು ಸರ್ಕಾರದ ಗಮನಕ್ಕೆ ಬಂದಿದೆ. ಇದು ಮಹಾರಾಷ್ಟ್ರದ ಮುಂಬೈಯಲ್ಲಿರುವ ಅಪ್ಪಿರ್ ಇನ್ಸಿಟ್ಯೂಟಿನಲ್ಲಿ ಮಾತ್ರ ಸಿಕ್ಕುತ್ತಿರುವುದರಿಂದ